

10-07-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు మీ సమయమును వృధా చేయకండి. లోలోపల జ్ఞానమును స్వరణ చేస్తూ ఉంటే నిద్రాజీతులుగా అయిపోతారు, ఆవలంతలు మొదలైనవి రావు.”

ప్రశ్న:- పిల్లలైన మీరు తండ్రికి ఎందుకు బలిహారమయ్యారు? బలిహారమగుట అనగా ఏమి?

సమా:- బలిహారి కావడమంటే తండ్రి స్మృతిలో ఇమిడిపోవడం. స్మృతిలో ఇమిడిపోయినప్పుడు ఆత్మ బ్యాటరీ చార్జ్ అవుతుంది. ఆత్మ నిరాకార తండ్రితో బుద్ధిని జోడించినప్పుడు ఆత్మ రూపి బ్యాటరీ చార్జ్ అవుతుంది. వికర్మలు వినాశనమైపోతాయి, సంపాదన జమ అవుతుంది.

ఓంశాంతి. ఆత్మిక తండ్రి వచ్చి ఆత్మిక పిల్లలకు తెలియజేస్తున్నారు - ఇక్కడ మీరిప్పుడు శరీరముతో పాటు కూర్చుని ఉన్నారు. మృత్యు లోకములో ఇది మీ చివరి జన్మ అని మీకు తెలుసు. తర్వాత ఏమవుతుంది? తర్వాత తండ్రితో కలిసి శాంతిధామములో ఉంటారు. అక్కడ ఈ శరీరముండదు. మరలా స్వర్గమునకు నెంబరువారు పురుషార్థనుసారముగా వస్తారు. అందరూ ఒకేసారి రారు. ఇక్కడ రాజధాని స్థాపన అవుతూ ఉంది. తండ్రి ఏ విధముగా శాంతికి, సుఖానికి సాగరులో, అలాగే పిల్లలు కూడా శాంతికి, సుఖమునకు సాగరులుగా తయారు చేస్తున్నారు. శాంతిధామమునకు వెళ్లి విరాజమానమవ్వాలి. అందుకు తండ్రిని, ఇంటిని, సుఖధామమును స్మృతి చేయాలి. మీరిక్కడ ఎంతెంత ఈ స్థితిలో ఉంటారో అంత జన్మ - జన్మల పాపాలు భస్మమవుతాయి. దీనిని యోగాగ్ని అని అంటారు. సన్యాసులు సర్వశక్తివంతునితో యోగము చేయరు. వారు ఉండే స్థానమైన బ్రహ్మ తత్వముతో యోగము చేస్తారు. వారు తత్వయోగులు. బ్రహ్మము లేక తత్వముతో యోగము చేయువారు. ఇక్కడ జీవాత్మల ఆట నడుస్తుంది. అక్కడ స్వీట్ హోమ్(మధురమైన ఇంటి)లో కేవలము ఆత్మలుంటాయి. ఆ స్వీట్ హోమ్ కు వెళ్లుటకు ప్రపంచమంతా పురుషార్థము చేస్తున్నారు. సన్యాసులు కూడా మేము బ్రహ్మములో లీనమవుతామని అంటారు. బ్రహ్మములోకి వెళ్లి నివసిస్తామని చెప్పరు. దీనిని మీరిప్పుడు తెలుసుకున్నారు. భక్తిమార్గములో ఏదో ఒకటి వింటూనే ఉంటారు. తండ్రి ఇక్కడకు వచ్చి కేవలము రెండు విషయములనే తెలియజేస్తున్నారు. మంత్రము జపిస్తారు కదా, కొందరు గురువును స్మృతి చేస్తారు. కొందరు ఇంకెవరినో స్మృతి చేస్తారు. విద్యార్థులు టీచరును స్మృతి చేస్తారు. మీరిప్పుడు తండ్రి మరియు ఇల్లు మాత్రమే గర్తుంటాయి. తండ్రి ద్వారా మీరు శాంతిధామము మరియు సుఖధామపు వారసత్వమును తీసుకుంటున్నారు. అదే మీ మనస్సులో స్మృతి ఉంటుంది. నోటితో పలికే అవసరము లేదు. శాంతిధామము తరువాత సుఖధామము వస్తుందని బుద్ధి ద్వారా మీరు తెలుసుకున్నారు. మనము మొదట ముక్తికి తర్వాత జీవన్ముక్తి వెళ్తాము. ముక్తి-జీవన్ముక్తిదాత తండ్రి ఒక్కరే. సమయమును వృధా చేయకండి అని తండ్రి ప్రతినారి చెప్తున్నారు. జన్మ-జన్మల పాపభారము తల పై ఉంది. ఈ జన్మలోని పాపాలు గుర్తుంటాయి. సత్కర్మములలో ఈ విషయాలుండవు. జన్మ-జన్మల పాపభారముందని పిల్లలు తెలుసుకున్నారు. మొదటిది జన్మ-జన్మాంతరాల నుండి చేస్తూ వచ్చిన కామ వికారపు వికర్మలు. అంతేకాక తండ్రిని కూడా చాలా నిందించారు. సర్వులకు సద్గతినిచ్చే తండ్రిని ఎంతగానో నిందించారు. ఇవన్నీ గుర్తుంచుకోవాలి. ఇప్పుడు వీలైనంత ఎక్కువగా స్మృతి చేయు పురుషార్థము చేయాలి. వాస్తవానికి వాప్! సద్గురువు అని అంటారు. గురువును కాదు, వాప్(ఓహో) గురు అని అనడంలో ఏ

అర్థమూ లేదు. వాహ్ సద్గురువు అని అనాలి. ముక్తి - జీవన్ముక్తిని ఇచ్చేది వారే కదా. ఆ గురువులు చాలా మంది ఉన్నారు. సద్గురువు వీరొక్కరే. మీరందరూ చాలా గురువులను ఆశ్రయించారు. ప్రతి జన్మలో ఇద్దరు, నలుగురు గురువులుగా చేసుకుంటారు. గురువులుగా చేసుకొని మళ్ళీ వేరు - వేరు స్థానాలకు వెళ్తారు. బహుశా ఇంతకంటే మంచి దారి లభిస్తుందేమో అని అనేక గురువుల వద్ద ప్రయత్నము చేస్తూ ఉంటారు. కాని ఏమీ లభించదు. ఇప్పుడిక ఉండేది లేదని, అందరూ శాంతిధామమునకు వెళ్లాలని పిల్లలైన మీకు తెలుసు. తండ్రి మీ ఆహ్వానము పై వచ్చారు. మీరు రండి, మమ్ములను పతితుల నుండి పావనముగా చేయండి అని పిలిచారని తండ్రి మీకు గుర్తు చేయిస్తున్నారు. శాంతిధామము పావనముగా ఉంటుంది. సుఖధామము కూడా పావనముగా ఉంటుంది. మమ్ములను ఇంటికి తీసుకెళ్లమని పిలుస్తారు. అందరికీ ఇల్లు గుర్తుంది. మన నివాస స్థానము పరంధామమని ఆత్మ వెంటనే చెప్తుంది. పరమపిత పరమాత్మ కూడా పరంధామములో ఉంటారు. మనము కూడా పరంధామములో ఉంటాము.

ఇప్పుడు మీ పై బృహస్పతి దశ ఉందని తండ్రి తెలియచేస్తారు. ఇది బేహద్ విషయము. బేహద్ దశ అందరి పైన ఉంది. చక్రము తిరుగుతూ ఉంటుంది. మనమే సుఖము నుండి దుఃఖములోకి మరలా దుఃఖము నుండి సుఖములోకి వస్తాము. శాంతిధామము, సుఖధామము తర్వాత ఈ దుఃఖధామము. దీనిని కూడా పిల్లలైన మీరిప్పుడు అర్థము చేసుకున్నారు. మానవుల బుద్ధిలో ఈ విషయాలు కూర్చోవు. తండ్రి ఇప్పుడు జీవిస్తూ మరణించుట నేర్చిస్తున్నారు. దీపపు పురుగులు దీపము పై బలి అవుతాయి. కొన్ని ప్రేయసులై కాలిపోతాయి, బలిహారమవుతాయి. కొన్ని చుట్టూ తిరిగి వెళ్లిపోతాయి. ఇతడు(బ్రహ్మ) కూడా బ్యాటరీయే కదా. అందరి బుద్ధి యోగము వారొక్కరితోనే ఉంది. నిరాకార తండ్రితో ఈ బ్యాటరీ జోడింపబడి ఉంది. ఈ ఆత్మకైతే వారు చాలా సమీపంగా ఉన్నారు. కావున ఇతనికి చాలా సహజమవుతుంది. తండ్రిని స్మృతి చేయుట ద్వారా మీ బ్యాటరీ చార్జ్ (నిండుట) అవుతూ పోతుంది. పిల్లలైన మీకు కొద్దిగా కష్టమవుతుంది. ఇతడికి (బ్రహ్మబాబుకు) సహజముగా ఉంటుంది. అయినా మీరెంత పురుషార్థము చేయవలసి ఉంటుందో అంత ఇతడు కూడా చేయవలసి ఉంటుంది. ఇతడు ఎంత దగ్గరగా ఉన్నాడో అంత భారము కూడా ఉంది. ఎవరి తల పై బరువు, బాధ్యత ఉంటుందో..... అని గాయనము కూడా ఉంది కదా. ఇతడి పై కూడా చాలా బరువు-బాధ్యతలున్నాయి కదా. తండ్రి అయితే సంపూర్ణముగానే ఉన్నారు. ఇతడు(బ్రహ్మబాబు) సంపూర్ణము కావాలి. వీరు అందరి బాగోగులను చాలా చూసుకోవలసి ఉంటుంది. ఇద్దరూ(శివబాబా, బ్రహ్మబాబు) కలిసి ఉన్నా చింత అయితే ఉంటుంది కదా. దుఃఖము కలిగించే దెబ్బలు పిల్లల పైన ఎంతగా పడుతుంటాయి. కర్మాతీత స్థితి అయితే చివర్లో వస్తుంది. అంతవరకు ఆలోచన కలుగుతూ ఉంటుంది. పిల్లల దగ్గర నుండి జాబు రాకపోతే, ఆరోగ్యము బాగాలేదేమో అని ఆలోచన వస్తుంది. సర్వీసు సమాచారము వస్తే వారిని తప్పకుండా తండ్రి స్మృతి చేస్తారు. బాబా ఈ తనువు ద్వారా సర్వీసు చేస్తారు. అప్పుడప్పుడు మురళీ తక్కువగా చేస్తారు. 2-4 రోజులు మురళి రాకపోయినా మీ దగ్గర జ్ఞానము పొయింట్లో ఉంటాయి. మీరు మీ డైరీ చూసుకోవాలి. బ్యాడ్జీ పై కూడా మీరు బాగా తెలియజేయగలరు. ఆది సనాతన దేవీ దేవతా ధర్మమున్నప్పుడు ఇతర ఏ ధర్మమూ ఉండదు. వృక్షము చిత్రము కూడా మీ వద్ద తప్పకుండా ఉండాలి. వెరైటీ ధర్మాల రహస్యము గురించి అర్థము చేయించాలి. మొట్ట మొదట ఒకే అద్వైత ధర్మముండేది.

అప్పుడు విశ్వములో శాంతి, సుఖము, పవిత్రత ఉండేవి. తండ్రి ద్వారానే వారసత్వము లభిస్తుంది. ఎందుకంటే తండ్రి శాంతిసాగరులు, సుఖసాగరులు కదా. ఇంతకుముందు మీకు కూడా ఏమీ తెలియదు. ఇప్పుడు ఎలాగైతే తండ్రి బుద్ధిలో ఇవన్నీ ఉన్నాయో అలాగే మీరు కూడా అవుతారు. మీరు కూడా సుఖ, శాంతి సాగరులుగా అవుతున్నారు. ఏ విషయాల లోపముందని తమ లెక్కాచారమును చూసుకోవాలి. ఎవరినీ అసంతృప్తిపరచకుండా నడచుకునేంతటి ప్రేమసాగరునిగా ఉన్నానా? అని తమ పై తాము దృష్టిని ఉంచాలి. బాబా ఆశీర్వాదాలిస్తే అలా తయారైపోతాములే అని అనుకోరాదు. నేను త్రామా సమాయము అనుసారముగా వస్తానని తండ్రి చెప్పున్నారు. ఈ కార్తవ్యము నాకు కల్గి - కల్గి ఉంది. ఈ జ్ఞానమును మరెవ్వరూ ఇవ్వలేరు. సత్యమైన తండ్రి సత్యమైన బీచరు, సద్గురువు ఒక్కరే. ఈ నిశ్చయము మీకు దృఢముగా ఉంటే విజయము లభిస్తుంది. ఈ అనేక ధర్మములన్నీ వినాశనము కావలసిందే. సత్యముగీ సూర్యవంశమున్నప్పుడు ఇతర ఏ వంశములూ ఉండవు. మరలా అదే విధముగా జరుగుతుంది. రోజంతా ఇలా మీతో మీరు మాట్లాడుకుంటూ ఉండండి. జ్ఞాన పాయింట్లు లోలోపల మెదులుతూ ఉండాలి. సంతోషంగా ఉండాలి. తండ్రిలో జ్ఞానముంది. అది మీకిప్పుడు లభిస్తూ ఉంది. దానిని ధారణ చేయాలి. సమయము వృధా చేయరాదు. రాత్రి కూడా సమయము లభిస్తుంది. ఆత్మ అవయవములతో పని చేస్తూ - చేస్తూ అలసిపోతే నిద్రపోతుంటుంటుంది గమనిస్తారు. భక్తిమార్గములోని మీ అలసటనంతా బాబా దూరము చేసి అలసట లేకుండా చేస్తారు. ఆత్మ అలసిపోతే రాత్రి శరీరము నుండి భిన్నమైపోతుంది. దీనినే నిద్ర అని అంటారు. నిద్రపోయేదెవరు? ఆత్మతో పాటు కర్మేంద్రియాలు కూడా నిద్రపోతాయి. కావున రాత్రి నిద్రపోవు సమయములో కూడా తండ్రిని స్మృతి చేస్తూ ఈ విధంగా ఆలోచిస్తూ నిదురించాలి. చివర్లో రాత్రి, పగలు మీరు నిద్రను జయించేవారుగా కావచ్చు. తర్వాత స్మృతిలోనే ఉంటారు. చాలా ఖుషీగా ఉంటారు. 84 జన్మల చక్రము త్రిప్పతూ ఉంటారు. ఆవలంతలు లేక తూగరాదు. “హ నిద్రను జయించే పిల్లలూ! సంపాదన చేయునప్పుడు ఎప్పుడూ నిదురించరాదు. జ్ఞానములో మస్తీ అయిపోయినప్పుడు మీకు అలాంటి స్థితి ఉంటుంది. ఇక్కడ మీరు కొద్ది సమయమే కూర్చుంటున్నారు. ఎప్పుడూ ఆవలంతలు, కునికిపాట్లు రాకూడదు. ఇతర వైపులకు గమనము వెళ్తే ఆవలంతలు వస్తాయి.

పిల్లలైన మీకు ఇతరులను కూడా మన సమానముగా తయారు చేయాలని గమనముండాలి. ప్రజలు కావాలి కదా. లేకపోతే రాజుగా ఎలా అవుతారు. ధనమునిస్తూ ఉంటే ధనము తరగదు,..... అని ఇతరులకు తెలియజేస్తారు. దానము చేస్తూ ఉంటే ఎప్పటికీ తరిగిపోదు. లేకపోతే జమ కాదు. మానవులు చాలా పిసినారులుగా కూడా ఉంటారు. ధనము గురించి చాలా కొట్లాడుకుంటూ ఉంటారు. తండ్రి చెప్పున్నారు - ఇక్కడ నేను మీకు అవినాశి ధనమునిస్తున్నాను. దానిని మీరు మరలా ఇతరులకు ఇస్తూ ఉండండి. ఇందులో పిసినాలిగా కారాదు. దానము చేయకపోతే, అది ఉన్నా లేనట్లే ఈ సంపాదన అలాంటిది. ఇందులో పోట్లాటలు మొదలైనవాటి మాటే లేదు. దీనినే గుప్తమని అంటారు. మీరు గుప్త సైనికులు. 5 వికారాలతో మీరు యుద్ధము చేస్తారు. మిమ్ములను గుప్త సైనికులని అంటారు. కాలి నడక సైన్యము చాలా ఉంటుంది. ఇక్కడ కూడా అలాగే ప్రజలు చాలామంది ఉన్నారు. కెప్టెన్లు(Captain/ముఖ్యాధికారులు) మేజర్లు మొదలైనవారందరూ ఉన్నారు. మీరు సైనికులు, మీలో కూడా నెంబరువారుగా ఉన్నారు. ఎవరు కమాండర్, ఎవరు మేజర్ బాబా అర్థము చేసుకుంటారు. మహారథులు, అశ్వాధులు ఉన్నారు కదా.

మూడు విధములుగా పేర్కొనబడే వారిగా ఉన్నారని బాబాకు తెలుసు. మీరు అవినాశి జ్ఞానరత్నాల వ్యాపారమును చేస్తున్నారు. గురువులు కూడా వ్యాపారమును నేర్పిస్తారు. గురువులు వెళ్తూ ఉంటే వారి వెంట శిష్యులు కూడా వెళ్తారు కదా. అది స్థూలమైనది. ఇది సూక్ష్మమైనది. అనేక విధములైన ధర్మాలున్నాయి. ప్రతి ఒక్కరికీ వారి వారి మతముంది. వారు ఏమి నేర్పిస్తున్నారో ఏమేమి చెప్పున్నారో విషయాలు మీరు కూడా వెళ్లి వినవచ్చు. తండ్రి మీకు 84 జన్మల కథను చెప్తూ ఉన్నారు. పిల్లలైన మీకే తండ్రి వచ్చి వారసత్వమునిస్తున్నారు. ఇది కూడా డ్రామాలో నిర్ణయించబడింది. కలియుగము అంతిమము వరకు ఆత్మలు వస్తునే ఉంటారు. వృద్ధి అవుతూ ఉంటుంది. తండ్రి ఇక్కడున్నంత వరకు సంఖ్య పెరుగుతూనే ఉంటుంది. తర్వాత ఇంతమంది ఎక్కడుంటారు? ఎక్కడ భోంచేస్తారు? లెక్కాచారమంతా ఉంచవలసి వస్తుంది. అక్కడ (సత్యయుగములో) ఇంతమంది మానవులు ఉండరు. తినేవారు తక్కువ. అందరికీ వారి వారి పంట ఉంటుంది. ధాన్యమును ఉంచుకొని ఏమి చేస్తారు. ఇక్కడ చేస్తున్న విధముగా అక్కడ వర్షము కొరకు యజ్ఞాలు చేయరు. ఇప్పుడు తండ్రి యజ్ఞమును రచించారు. పాత సృష్టి అంతా యజ్ఞములో స్వాహా కావాలి. ఇది బేహద్ యజ్ఞము. వారు హద్దు యజ్ఞమును వర్షము కొరకు చేస్తారు. వర్షము పడితే యజ్ఞము సఫలమయ్యిందని సంతోషిస్తారు. వర్షము కురవకపోతే ధాన్యముండదు. కరువులు వస్తాయి. యజ్ఞము చేసినా వర్షము కురవకపోతే ఏమి చేయగలరు? అనేక ఆపదలు రానున్నాయి. రోకటిలావంత వర్షధారలు, భూకంపాలు మొదలైనవన్నీ రానున్నాయి. డ్రామా చక్రాన్ని పిల్లలైన మీరు తెలుసుకున్నారు. ఈ చక్రము కూడా చాలా పెద్దదిగా ఉండాలి. మంచి-మంచి ముఖ్య స్థానాలలో ఈ చిత్రాలను ప్రదర్శిస్తే గొప్ప-గొప్పవారు చదువుతారు. ఇప్పుడు పురుషోత్తమ సంగమయుగమని అందరూ తప్పక తెలుసుకుంటారు. కలియుగములో చాలా మంది మనుష్యులున్నారు. సత్యయుగములో మనుష్యులు కొద్దిమంది మాత్రమే ఉంటారు. మిగతా వారంతా తప్పక సమాప్తమైపోతారు. శివజయంతి అంటేనే స్వర్గజయంతి. లక్ష్మీనారాయణుల జయంతి. చాలా సహజమైన విషయము. శివజయంతిని జరుపుకుంటారు. వారు బేహద్ తండ్రి. వారి ద్వారానే స్వర్గ స్థాపన జరిగింది. మీరు స్వర్గవాసులుగా ఉండేవారు. ఇది నిన్నటి విషయమే. ఇది చాలా సహజమైన విషయము. పిల్లలు బాగా అర్థము చేసుకుని, ఇతరులకు అర్థము చేయించాలి. సంతోషంగా కూడా ఉండాలి. ఇప్పుడు మనము సదా కాలము వరకు జబ్బుల నుండి దూరమై 100% (శాతము) ఆరోగ్యముగా, సంపన్నముగా అవుతాము. ఇక కొద్ది సమయము మాత్రమే ఉంది. ఎన్ని దుఃఖాలున్నా మృత్యువు మొదలైనవి జరిగినా మీరు ఆ సమయములో చాలా సంతోషంగా ఉంటారు. మృత్యువు రావలసినదేనని మీకు తెలుసు. ఇది కల్వ-కల్వముల ఆట. ఏ చింత ఉండదు. ఎవరు పక్కా(దృఢముగా) ఉంటారో వారు ఎప్పటికీ అయ్యో! అయ్యో! అని అనరు. ఆపరేషన్ జరిగేటప్పుడు చూసినా కొందరికి కళ్ళు తల తిరుగుతాయి. ఇప్పుడైతే ఎంతో పెద్ద మృత్యువు జరుగుతుంది. ఇదంతయు జరగవలసినదేనని పిల్లలైన మీకు తెలుసు. ఎలుకకు ప్రాణ సంకటము, పిల్లకి చెలగాటము,..... అని సామెత కూడా ఉంది. ఈ పాత ప్రపంచములో చాలా దుఃఖమును అనుభవించినారు. ఇప్పుడు క్రొత్త ప్రపంచమునకు వెళ్లాలి. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్యసారము

1. తండ్రి నుండి అవినాశి జ్ఞాన ధనమును తీసుకుని ఇతరులకు దానము చేయాలి. జ్ఞాన ధనమును తీసుకుని ఇతరులకు దానము చేయాలి. జ్ఞాన దానము చేయుటలో పిసినారి కాకూడదు. జ్ఞాన బిందువులు(పాయింట్లు) లోలోపల మెదులుతూ ఉండాలి. రాజులుగా తయారగుటకు ప్రజలను తప్పకుండా తయారు చేసుకోవాలి.
2. తమ లెక్కాచారము చూసుకోవాలి. 1. నేను తండ్రి సమానముగా ప్రేమసాగరుయ్యానా? 2. ఎప్పుడూ ఎవరికీ అసంతృప్తి(నారాజ్) కలుగచేయుట లేదు కదా? 3. నా నడవడిక పై పూర్తిగా దృష్టి (గమనము) ఉండినదా?

వరదానము:- “సహజయోగ సాధన ద్వారా సాధనాల పై విజయము ప్రాప్తి చేసుకును

ప్రయోగీ ఆత్మాభవ ”

సాధనాలుండి వాటిని ఉపయోగిస్తూ ఉండినా, యోగ స్థితి హెచ్చు-తగ్గులు కారాదు. యోగులై సాధనాలను ప్రయోగించుటనే అతీతమని అంటారు. నిమిత్త మాత్రముగా ఉంటూ అనాసక్త రూపముతో ప్రయోగించండి. ఒకవేళ కోరిక(ఇచ్ఛ) ఉంటే ఆ ఇచ్ఛ మంచి(వారి)గా, (అచ్ఛా) కానివ్వదు. శ్రమించుటలోనే సమయము గడచిపోతుంది. ఆ సమయంలో మీరు ‘సాధన’ చేయుటకు ప్రయత్నిస్తారు కాని సాధనాలు తమవైపు ఆకర్షిస్తాయి. అందుకే ప్రయోగీ అత్తలై సహజయోగ సాధన ద్వారా సాధనాల పై అనగా ప్రకృతి పై విజయులుగా కండి.

స్లోగన్:- “స్వయంసంతుష్టముగా(తృప్తిగా) ఉండి అందరినీ సంతుష్టపరచుటే

సంతుష్టమణిగా అగుట ”